



KUNSILL LOKALI MTARFA

IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 58 – IT-TNEJN 21 TA' NOVEMBRU 2016

Il-Kunsill iltaqa' fis-Sala tal-Kunsill Lokali Mtarfa fis-7:30pm.

Preżenti :	Daniel John Attard	Sindku
	Antoine Vella	Viċi Sindku
	Simon Paul Fenech	Kunsillier
	Anthony Mifsud	Kunsillier
	Helen Bugeja	Kunsillier
	Josette Micallef	Segretarju Eżekuttiv
Assenti :	Jaime Marie Galea	Ambaxxatur taż-Żgħażaġh

Ma kienx hemm persuni jattendu.

1. APPROVAZZJONI TAL-MINUTI NRU. 57

- 1.1 Il-Kunsill approva l-minuti tal-Laqgħa Nru. 57 u ġew iffirmati mis-Sindku u s-SE.

2. PUNTI MILL-MINUTI 57

- 2.1 Is-SE infurmat li kienet iltaqgħat mar-rappreżentant ta' AnyView fir-rigward tas-CCTV cameras. Instab lok fejn tista' titwāhħal kull *camera* u kienet kitbet lill-amministraturi ta' Binja Ġebel Dwejra, lil Villino Maria, lil Dar Kenn għal Sahhtek u lil Depiro biex possibbilment titqabba is-sistema tad-dawl magħhom biex jiġi frankat li jingab *meter* apposta. S'issa kellha risposta waħda favorevoli mingħand Dar Kenn għal Sahhtek. Għadha qed tistenna risposta mingħand it-tliet entitajiet l-oħra.
- 2.2 Fir-rigward tal-attività tal-Malta Classic, is-SE infurmat li hija kienet bagħtet numru ta' tfakkiriet rigward l-*sponsorship* iżda sal-ġurnata ma kien hemm ebda risposta lura.
- 2.3 Is-SE infurmat li kienet saret it-talba lil TM dwar il-*crash barrier* però l-applikazzjoni kienet intbagħtet lura lill-Kunsill. Kienet se tivverifika eżatt mal-amministrazzjoni dwar din it-talba.
- 2.4 Is-SE infurmat li l-ittri lir-residenti ta' Triq l-Orkidea u Triq Santa Luċija kienu ntbagħatu. Kienu ntbagħtu wkoll numru ta' ittri oħra simili f'partijiet varji tal-lokalità.

3. KOMMUNIKAZZJONI MIS-SINDKU

- 3.1 Is-Sindku informa li l-festin tal-anzjani għall-Milied se jinzamm l-Erbgħa s-27 ta' Diċembru. Bħala *entertainer*, se jingab Tony Camilleri l-Għannej għall-prezz ta' €120.
- 3.2 Is-Sindku informa li l-fuljett tal-Milied kien inghata xerha f'tit differenti wara li huwa ddeċieda li ma jagħmilx il-messaġġ tiegħu bħas-soltu u jkun fih biss l-attivitajiet tal-lokalità kollha. Barra minn hekk, kienet saret ukoll kartolina b'kalendarju fuq wara biex titqassam mar-residenti. Il-Kunsill ma sabx oġġezzjoni.
- 3.3 Fuq suggeriment tas-Sindku kien hemm qbil li l-ikla tal-Kunsill għall-istaff u l-Kunsilliera ssir nhar is-Sibt 7 ta' Jannar 2017.
- 3.4 Is-Sindku informa li min-naħa tal-Wasteserv talbu li jpoġġu *trolley* għall-affarijiet WEEE għar-riċiklaġġ. Dan se jitpoġġa fl-uffiċċju tal-Kunsill.
- 3.5 Is-Sindku informa li l-harga tar-Redentur kienet marret tajjeb.

4. HLASIJET U PAGAMENTI

- 4.1 Is-SE għibdet l-attenzjoni li fuq il-lista tal-pagamenti kien hemm pagament għall-kuntrattur tal-kustodju tal-bosk fejn infurmat li dan ma kienx qed isegwi l-kundizzjonijiet tal-kuntratt. Fosthom semmiet li bil-lejl, il-grada ma kinitx qed tinghalaq b'mod regolari, l-iskart ma kienx qed jingabar u numru ta' siġar godda kienu mietu minhabba nuqqas ta' tisqija matul is-sajf li għadda. Hija infurmat ukoll li dan kien qed jonqos milli jgħbed l-attenzjoni tal-Kunsill kull meta jkun hemm xi tkissir jew vandalizmu skont kif jitolbu l-kundizzjonijiet tal-kuntratt. Hija infurmat li kienet għibdet l-attenzjoni tal-kuntrattur b'mod verbali fejn dan kien infurmaha li ma kienx lest li jkompli bil-kuntratt. Min-naħa tagħha hija qalet li ma rċeviet ebda konferma bil-miktub pero' jidher biċ-ċar li l-kuntratt mhux qed jiġi segwit.
- 4.2 Wara diskussjoni kien hemm qbil li m'għandhomx isiru aktar pagamenti lil dan il-kuntrattur fir-rigward ta' dan il-kuntratt.
- 4.3 Il-listi tal-pagamenti, kopja tagħhom mehmuża, giet approvata u ffirmata mis-Sindku u mis-SE hlief għall-pagament tal-kuntrattur tal-bosk.

5. APPROVAZZJONI TAL-FINANCIAL INDICATORS (LULJU-SETTEMBRU)

- 5.1 Hawnhekk is-SE infurmat li l-*accountant* kienet skużat ruhha li ma setgħetx tattendi minhabba li kienet giet rikoverata l-isptar.
- 5.2 Sadanittant resqet kopja tal-*financial indicators* li juru li l-Kunsill għandu indikatur ta' 10.99% għalkemm kienu ġew imwarrba l-ammont ta' €60,000 sabiex jiġu wżati għall-proġett tar-restawr tal-arloġġ kemm-il darba l-applikazzjoni tiġi approvata.
- 5.3 Is-SE infurmat li kienet qegħda f'kommunikazzjoni mad-Direttur sabiex jindikalha kif il-Kunsill seta' jagħmel użu minn skema ġdida li harget fil-baġit fejn in-negozji jistgħu jagħtu donazzjoni għal proġett lil xi kunsill lokali u dawn se jinghataw deduzzjoni mid-dhul tagħhom. Hija kienet qed tispera li b'din il-miżura l-Kunsill seta' jdaħħal xi fondi biex jintużaw għal dan l-iskop bil-ghan li ma jkollux għalfejn jagħmel ebda dejn mal-bank li jista' jikkommetti kemm lilu kif ukoll Kunsilli sussegwenti.

6. APPROVAZZJONI TAL-KWOTAZZJONI PUBBLIKA TAD-DAWL TAL-MILIED (MTFLC/Q/06/2016)

- 6.1 Is-SE preżentat kopja tar-rapport tal-evalwazzjoni lill-Kunsill fejn dan kien jindika li kien hemm biss kuntrattur wiehed li tefa' l-offerta.
- 6.2 Kien hemm qbil li dan il-kuntrattur għandu jingħata l-offerta tat-tpoġġija tal-mejnijiet u t-tizjin tad-dekorazzjonijiet għall-ammont ta' €1700 (bla VAT) kif indikat.
- 6.3 Fuq rakkomandazzjoni tas-SE, kien hemm qbil li l-Kunsill għandu jonfoq sa €1100 fuq manutenzjoni ta' uħud mid-dekorazzjonijiet li għandu minhabba li matul is-sena li għaddiet gratilhom il-hsara.

7. KUNTRATT TAL-KUSTODJU TAL-BOSK

- 7.1 Dan is-suġġett kien diġà gie diskuss.
- 7.2 Min-naħa l-oħra kien hemm qbil li possibbilment jinstab persuna mil-lokal għal zmien temporanju sabiex jiftaħ u jagħlaq il-bosk. Sadanittant, is-SE għandha tibda taħdem fuq il-ħruġ ta' kwotazzjoni pubblika oħra għal dan ix-xogħol.
- 7.3 Is-SE intalbet tibgħat ittra bl-avukat lil dan il-kuntrattur fejn għandha tinfurmah bit-terminu immedjat tal-kuntratt. Kemm-il darba huwa jikkontesta, il-Kunsill kien lest li jfittxu għad-danni li sofra bil-mewt tas-siġar li kellu jiehu ħsieb.

8. ESTENSJONI TAL-KUNTRATT TAL-LATRINI

- 8.1 Is-SE infurmat li l-kuntratt tat-tindif tal-latrini kien jagħlaq fil-31 ta' Diċembru. Minhabba l-fatt li min-naħa tal-Gvern Ċentrali kien għad m'hemm ebda komunikazzjoni dwar meta dan ix-xogħol se jaqa' fir-responsabbiltà tagħhom, hija kienet irċeviet rakkomandazzjoni mid-DLG biex il-Kunsill jestendi għal sitt xhur oħra.
- 8.2 Il-Kunsill qabel li l-kuntratt jiġi estiż sal-aħħar ta' Ġunju 2017 b'mod unanimu.

9. XOGHLIJET FL-IMTARFA

- 9.1 Is-SE preżentat stima ta' xogħlijiet varji għall-approvazzjoni.
- 9.2 Wara diskussjoni kien hemm qbil li għandu jsir il-ħajt ta' hdejn it-Torri tal-Arloġġ min-naħa tal-kuntrattur Mario Sant għall-ammont ta' €708. B'dan l-ammont il-kuntrattur kien se jiehu l-inkarigu li jaqla' l-għeruq u z-zokk minn postu biex il-problema ma terġax tirrepeti ruħha.
- 9.3 Il-Kunsill qabel li għandu jsir xogħol fuq il-bankina li allegatament tkissret riċentament minn trakk tal-Carlsberg fi Triq l-Imtarfa. Din kienet se tiswa madwar €1675 u x-xogħol kien se jsir mill-kuntrattur tal-kunsill, Elles Urban Works.
- 9.4 Il-Kunsill qabel li għandu jistenna sakemm ikollu l-kwotazzjonijiet kollha fir-rigward tax-xogħlijiet fuq il-bankini l-oħra, bħal ta' Wesgħat Haznet l-Ilma, Triq ir-Regimenti Maltin, Triq l-Imtarfa u Triq Gregorio Carafa.
- 9.5 Is-SE infurmat li kienet saret il-laqgħa bejn il-Perit u rapprezentant ta' Attard Bros. fir-rigward tal-problema tal-entrata tal-bosk, fejn dan tal-aħħar kien aċċetta li jagħmel xogħlijiet biex tittaffa l-problema tal-ilma. Is-SE infurmat ukoll li ġibditlu l-attenzjoni dwar il-plakka tal-istainless steel li tidher li qed tissaddad f'inqas minn sena li ilha mwahħla.

- 9.5 Is-SE talbet l-approvazzjoni tal-Kunsill sabiex tinbidel is-sistema tal-pixxaturi fil-latrini tal-irġiel minhabba li qed jinħela hafna ilma. Din is-sistema kienet tiswa €370 u kienet taħdem bis-*sensor*. Il-Kunsill qabel.

10. ŻIEDA FL-ALLOKAZZJONI MILL-GVERN ĊENTRALI (ĊIRKULARI 39/2016)

- 10.1 Is-SE infurmat li kienet attendiet għal konferenza stampa fejn is-Segretarju Parlamentari għall-Gvern Lokali kien habbar li kienu ġew allokat i €4,000,000 żejda għall-Kunsilli Lokali prinċipalment sabiex jiehdu hsieb aktar it-tindif tal-lokalitajiet. Hija infurmat li fir-rigward tal-Kunsill Lokali tal-Imtarfa kien ingħata żieda ta' 2% li kienu jammontaw għal €3966.
- 10.2 Infurmat ukoll li d-DLG kienu infurmaw lill-Kunsill li kienu għaddew is-somma ta' €370 lill-Kunsill li dehru li kienu dovuti lilna mill-fond tal-aġġustamenti.

11. ĊIRKULARITAJIET VARJI (ATTENDENZA, KODIĊI TAL-ETIKA, ORDNIJET PERMANENTI, FONDI PUBBLIĊI MINFUQA GħAL FINANZJAMENT TA' GħAQDIET)

- 11.1 Is-SE ġibdet l-attenzjoni għaċ-ċirkularitajiet li ntbagħtu mid-DLG u tat spjega fuq fuq ta' kull wieħed minnhom.
- 11.2 Il-Kunsill talab kjarifika fuq il-kwistjoni tal-attendenza wara li s-SE infurmat li skont il-*legal notice*, l-*allowance* tal-Kunsilliera kienet marbuta mal-attendenza għal-laqqgħat tal-Kunsill. Is-SE infurmat li għalkemm l-ANSEK kienet talbet lid-Direttur sabiex jibgħat ċirkulari jew direttiva biex is-SE ikunu jistgħu jimxu magħha sal-gurnata din għadha ma waslitx. Hija infurmat li kienet fl-obbligu li timxi mal-*legal notice*.

12. PUNTI OHRA

- 12.1 Is-SE infurmat li kienet irċeviet talba biex il-parti l-ġdida ta' Triq Santa Luċija tingħata isem iehor minhabba li kien hemm żewġ persuni li kellhom l-istess numru f'parti differenti tat-triq. Il-Kunsill irrakkomanda li din it-triq tissemma' Triq Belt il-Ġmiel.
- 12.2 Is-SE infurmat li min-naħa tad-DLG kienu infurmawha li fl-aħħar ta' Diċembru kien se jiskadi l-kuntratt ta' Alexander Caruana, impjegat fuq l-iskema CIES. Hija infurmat li kemm-il darba l-Kunsill jaċċetta li dan jiġi estiż il-kuntratt tiegħu, huwa jiġi impjegat tal-kunsill awtomatikament hekk kif jiskadu l-erba' snin u kemm-il darba l-iskema tiegħi, il-Kunsill ikollu jkompli jhallas il-paga tiegħu mill-fondi tal-Kunsill. Fuq rakkomandazzjoni tas-SE, il-Kunsill qabel b'mod unanimu li dan il-kuntratt għandu jiġi estiż.
- 12.3 Is-SE infurmat li hemm il-htieġa li jinxtraw żewġ sigġijiet għall-iskrivani tal-Kunsill minhabba li l-qodma kienu ilhom li tkissru. Kien hemm qbil li dawn għandhom jinxtraw u possibbilment ma jaqbzux il-€200 għat-tnejn li huma.
- 12.4 Is-SE infurmat li minhabba nuqqas ta' spazju kienet qed titlob l-approvazzjoni tal-Kunsill sabiex isir *cupboard* ġdid fl-uffiċċju tal-Kunsill biex jintuza bħala *storage*. Il-Kunsill ma sabx oġġezzjoni. Sadanittant infurmat li kienet bdiet terġa' taħdem fuq il-ħruġ tal-kwotazzjoni pubblika sabiex titkabbar il-kamra tal-banju li hemm fir-*reception* area biex hekk kif dan ix-xogħol jitlesta l-kamra tkun tista' ssirilha *reception area* denja għal uffiċċju ta' Kunsill Lokali. Hija fakkret li dan ix-xogħol kien diġà approvat u l-Kunsill kien approva anke ammont fil-baġit għas-sena 2016.

- 12.5 Is-SE infurmat li kienet irċeviet komunikazzjoni minghand l-*electrician* tal-Kunsill li dan ma setax ikompli jagħti servizz lill-Kunsill. Hija kienet qabbdet *electrician* ġdid li kien ġie rrakkomandat min-numru ta' Kunsilli oħra sakemm jiġi mogħti l-kuntratt lil xi hadd min-naha tar-Regjun Tramuntana fi ftit ġimghat oħra.
- 12.6 Fuq talba tal-Kunsillier Fenech kien hemm qbil li s-SE għandha ġġib kwotazzjoni għal traqqigh fi Triq San David quddiem tal-lottu u traqqigh hdejn il-hanut taz-zebġha. Hawnhekk is-SE ġibdet l-attenzjoni għall-periklu li hemm fit-tundjatura ta' Triq San David wara li nnutat li kien ċeda l-hajt u t-triq qed tisfronda. Kien hemm qbil li għandha ġġib kwotazzjoni għal dan ix-xogħol ukoll.

13. AGĠORNAMENT

- 13.1 Il-laqgħa ġiet agġornata fid-9:20pm. Kien hemm qbil unanimu li l-laqgħa li jmiss se tinzamm nhar it-Tnejn 12 ta' Diċembru 2016 fis-7:30pm.

Josette Micallef
Segretarju Eżekuttiv

Daniel John Attard
Sindku